



حوالہ نمبر: 11365/42	فتویٰ نمبر: 70820/60	سائل: محمود حسین	مجیب: محمد اویس پراچہ
مفتی: سید عابد شاہ	مفتی: محمد حسین غلیل نیل	مفتی:	مفتی:
کتاب: اجارہ کے احکام	باب: اجارہ کے متفرق مسائل	تاریخ: 21-12-2020	

کالم نگار کے لیے اجرت پر کالم لکھنا

سوال: بعض کالم نگار ہم سے کالم لکھواتے ہیں اور بعد میں ایڈیٹ کر کے اور تصحیح کر کے اپنے نام سے چھپواتے ہیں۔ کیا انہیں کالم لکھ کر دینا جائز ہے؟ اس کی آمدنی کا کیا حکم ہے؟

بِسْمِ اللّٰهِ الرَّحْمٰنِ الرَّحِیْمِ

کسی سے کالم لکھوانا اور اسے اس کی اجرت دینا شرعاً جائز اور قابل اجرت عمل ہے بشرطیکہ اس میں کسی قسم کا دھوکہ یا جعل سازی نہ ہو، مثلاً کالم نگار کسی اور سے کالم لکھوا کر اسے اپنا ظاہر نہ کرے۔

لہذا صورت مسئلہ میں اگر کالم نگار کے کسی اور سے کالم لکھوانے سے مراد یہ ہے کہ وہ ڈیٹا جمع کر کے





دیتا ہے اور چھاپنے والا کالم نگار اس کو خود مرتب کرتا ہے، یا اتنی زیادہ تصحیح کرتا ہے کہ وہ تصحیح معمولی نوک پلک سنوارنے میں نہیں آتی، تو ایسی صورت میں چونکہ چھاپنے والا کالم میں جو تبدیلی کرتا ہے وہ اس کی ذاتی کاوش ہے، لہذا وہ اس صورت میں کالم اپنے نام سے شائع کروا سکتا ہے۔ اور اگر محض نوک پلک سنوارتا ہے تو پھر اس کی گنجائش نہیں ہے۔

